




باب 3

انسانی تولید (Human Reproduction)

3.1 نر تولیدی نظام

3.2 مادہ تولیدی نظام

3.3 گیمیٹو جینیسیس

3.4 حیضی دور

3.5 بارآوری اور تنصیب


3.6 حمل اور ایمبرونک نمو

3.7 زچگی اور شیرآوری


جیسا کہ آپ جانتے ہیں انسان جنسی تولید کرنے والے اور بچے پیدا کرنے والے ہوتے انسانوں کے تولیدی احوال میں گیمیٹس کی تشکیل (گیمیٹوجینیسیس)، یعنی مردوں میں اسپرمس اور مادوں میں بیضہ، مادہ تناسلی راستے میں اسپرمس کی منتقلی (انسیمینیشن) اور زائیگوٹ کی تشکیل کرنے کے لیے نر اور مادہ گیمیٹس کا انضمام (بارآوری) شامل ہے۔ اس کے بعد بلاسٹوسسٹ کی تشکیل اور نمو اور رحمی دیوار پر اس کی تنصیب (امپلانٹیشن)، (جنین کا ارتقا) (Gestation) اور بچے کا جننا (پارچورشن) عمل میں آتا ہے۔ آپ نے پڑھا ہے کہ یہ تولیدی واقعات بلوغت کے بعد ہی واقع ہو سکتے ہیں نر اور مادہ کے تولیدی واقعات کے درمیان نمایاں فرق ہوتے ہیں، مثلاً اسپرم کا بنا بوڑھے لوگوں میں بھی جاری رہتا ہے لیکن عورتوں میں پچاس سال کی عمر کے آس پاس بیضہ کی تشکیل ختم ہو جاتی ہے۔ آئیے انسان میں نر اور مادہ تولیدی نظاموں کا مطالعہ کریں۔

3.1 نر تولیدی نظام

نر کا تولیدی نظام پیڑو کے حصے میں واقع ہوتا ہے (شکل 3.1a)۔ یہ معاون نالیوں (accessory ducts)، غدودوں (glands) اور بیرونی تناسل (external genitalia) کے ساتھ ایک جوڑی اینٹوں (testes) پر مشتمل ہوتا ہے۔



شکل 3.1(a) تولیدی نظام دکھاتے ہوئے زپیڈ کا شکلی سیکشن منظر



شکل 3.1(b) نر تولیدی نظام کا شکلی منظر (اندرونی تفصیلات دکھانے کے لیے انشیہ کا کچھ حصہ کھلا ہوا ہے)

انشیہ شکمی کہفہ کے باہر ایک تھیلی میں واقع ہوتے ہیں جسے اسکروٹم (scrotum) کہتے ہیں۔ اسکروٹم انشیوں کا درجہ حرارت کم رکھنے میں مدد کرتا ہے (اندرونی جسم کے نارمل درجہ حرارت کے مقابلے میں $2-2.5^{\circ}\text{C}$ کم) جو اسپرمیوجینیسیس کے لیے ضروری ہوتا ہے۔ بالغوں میں یہ انشیہ بناوٹ میں بیضوی ہوتا ہے جس کی لمبائی تقریباً 4 سے 5 سینٹی میٹر اور چوڑائی تقریباً 2 سے 3 سینٹی میٹر ہوتی ہے۔ ہر انشیہ میں تقریباً 250 خاںے ہوتے ہیں جنہیں ٹیسٹیکولر لوبولس (testicular lobules) کہتے ہیں۔ شکل (3.1b)۔


ہر لوبول میں ایک سے تین بے حد پیچدار سیمینی فیرس ٹیوبلس (seminiferous tubules) ہوتی ہیں جن میں اسپرمس پیدا کیے جاتے ہیں۔ ہر سیمینی فیرس ٹیوبول میں اس کی اندر کی طرف دو قسم کے سیلس کا استر ہوتا ہے جنہیں نر جرم سیلس (male germ cells) (اسپرمیوگونیہ: spermatogonia) اور سرٹولی سیلس (sertoli cells) کہا جاتا ہے (شکل 3.2)۔ نر جرم سیلس میں می اوٹک تقسیم ہوتی ہے جس سے بالآخر اسپرم تشکیل پاتے ہیں جبکہ سرٹولی سیلس جرم سیلس کو تغذیہ فراہم کرتے ہیں۔ سیمینی فیرس ٹیوبلس کے باہر کا حصہ انٹراسٹیشیل اسپیسز (Interstitial spaces) کہلاتا ہے جس میں خون کی چھوٹی نالیاں اور انٹراسٹیشیل سیلس (interstitial cells) یا لیڈگ سیلس (Leydig cells) ہوتے ہیں۔ لیڈگ سیلز ٹیسٹی کیولر (Testicular) ہارمونوں کی تالیف اور ان کا افراز کرتے ہیں جنہیں اینڈروجنس (androgens) کہا جاتا ہے۔ دوسرے مدافعتی صلاحیت رکھنے والے سیلس بھی موجود ہوتے ہیں۔

نر کی جنسی معاون نالیوں میں ریٹ ٹیسٹس (rete testis)، واسا ایفرینٹیا (vasa efferentia)، اپی ڈی ڈائمنس (epididymis) اور واس ڈیفیرنس (vas deferens) شامل ہوتی ہیں (شکل 3.1b)۔ انشیوں کی سیمینی فیرس ٹیوبلس ریٹ ٹیسٹس سے ہو کر واسا ایفرینٹیا انشیوں سے نکلنے کے بعد اپی ڈی ڈائمنس میں کھلتی ہیں جو ہر انشیہ کی پچھلی سطح پر واقع ہوتی ہیں۔ اپی ڈی ڈائمنس واس ڈیفیرنس تک جا کر شکم کی طرف اوپر اٹھتی ہے اور پیشاب کے مثانے کے اوپر گھیرا ڈالتی ہے۔ جہاں سیمینل ویسایکل سے ملتی ہے اور بطور ایکیو لیٹری نالی کے یوریتھرا میں کھلتی ہے (شکل 3.1a)۔ یہ نالیاں اسپرمس کو ذخیرہ کرتی ہیں اور انھیں یوریتھرا کے ذریعے انشیوں کے باہر منتقل کر



حیاتیات

دیتی ہیں۔ یوریتھراپیشاب کے مٹانے سے شروع ہوتا ہے اور قضیب کے ذریعے اس کے بیرونی سوراخ تک بڑھ جاتا ہے جسے یوریتھرل می اٹس (urethral meatus) کہتے ہیں۔




شکل 3.2 سیمینی فیرس ٹیوبلس کے شکلی سیکشن منظر

قضیب زیرونی تناسلی نلی ہوتا ہے (شکل 3.1 a, b)۔ یہ ایک مخصوص ٹشو کا بنا ہوا ہوتا ہے جو قضیب کے استادہ ہونے میں مدد کرتی ہے تاکہ ان سیمینیشن میں سہولت ہو۔ قضیب کا بڑھا ہوا سرا حشفہ (گلانس پنس) کہلاتا ہے جو کھال کی ایک ڈھیلی پرت سے ڈھکا ہوتا ہے جسے غلف (foreskin) کہتے ہیں۔

نراضانی غدودوں (شکل 3.1 a, b) میں جوڑی دار سیمینل ویکل (seminal vesicle)، ایک پروسٹیٹ (prostate) اور جوڑی دار بلبو یوریتھرل (bulbourethral) غدود شامل ہوتے ہیں۔ ان غدودوں کے افراز سیمینل پلازما (seminal plasma) بناتے ہیں جس میں کافی مقدار میں فروکٹوز، کیمیشم اور چند اہم اینزائمس ہوتے ہیں۔ بلبو یوریتھرل غدودوں کے افراز قضیب کو چکنا بنانے میں بھی مدد کرتے ہیں۔

3.2 مادہ تولیدی نظام

مادہ تولیدی نظام ایک جوڑی بیض دانوں (ovaries) اور ساتھ میں ایک جوڑی بیضی نالیوں (oviducts)، رحم (uterus)، سروکس (cervix)، مہبل (vagina) اور بیرونی تناسلی نلی پر مشتمل ہوتا ہے جو پیڑو کے حصے میں واقع ہوتی ہے (شکل 3.3a)۔ ایک جوڑی پستانی غدود (mammary glands) کے ساتھ نظام کے یہ حصے بیضگی (ovulation)، بارآوری، حمل، پیدائش اور بچے کی دیکھ بھال کی مدد کرنے کے لیے ساختی اور عملی اعتبار سے مشترک ہوتے ہیں۔



شکل 3.3(a) تولیدی نظام دکھاتے ہوئے مادہ پیڑوکا تراش شدہ (شکلی) منظر

بیض دانی یا اووریز ابتدائی مادہ جنسی اعضاء ہیں جو مادہ گیمیٹس (بیضہ) اور کئی اسٹیرائیڈ ہارمونس (اوورین ہارمونس) کا افراز کرتے ہیں۔ اووریز نچلے شکم کے دونوں طرف واقع ہوتی ہیں (شکل 3.3b)۔ ہر اووری لمبائی میں تقریباً 2 سے 4 سینٹی میٹر ہوتی ہے اور رباطوں (ligaments) کی مدد سے پیڑوکا دیوار اور رحم سے جڑی ہوتی ہے۔ اووری ایک پتلی اپی تھیلیئم سے ڈھکی ہوتی ہے جس کے اندر اوویرین اسٹروما (ovarian stroma) ہوتا ہے۔ اسٹروما دو علاقوں میں منقسم ہوتا ہے۔ ایک پیری فرل کورٹیکس (peripheral cortex) اور ایک اندرونی میڈولا (inner medulla)۔


بیضی نالیاں (فیلولیپین ٹیوبس)، رحم اور مہبل مادہ معاون نالیوں کی تشکیل کرتے ہیں۔ ہر فیلولیپین ٹیوب 10-12 سینٹی میٹر لمبی ہوتی ہے اور ہر اووری کے باہری حصے سے رحم تک جاتی ہے (شکل 3.3b)، اووری کے قریب کا حصہ قیف نما ان فنڈپیولم (infundibulum) ہوتا ہے۔ ان فنڈپیولم کے کناروں پر انگشت نما ابھار نکلے ہوتے ہیں جو فمبری (fimbriae) کہلاتے ہیں اور جو بیضگی کے بعد بیضہ اکٹھا کرنے میں مدد کرتے ہیں۔ ان فنڈی بولم اووی ڈکٹ کے چوڑے حصے میں جاتا ہے جسے ایمپولا (ampula) کہتے ہیں۔ اووی ڈکٹ کا آخری حصے، ایمپس (isthmus) میں ایک پتلا جوف ہوتا ہے جو رحم سے جڑ جاتا ہے۔

رحم ایک ہی ہوتا ہے اور اسے وومب (womb) بھی کہتے ہیں۔ رحم کی شکل ایک الٹی ناشپاتی جیسی ہوتی ہے۔ پیڑوکا دیوار سے جڑے رباط اسے سہارا دیتے ہیں۔ رحم ایک تنگ سروکس کے ذریعے مہبل (Vagina) میں نکلتا ہے۔ سروکس کے کہنے کو سروانگل کینال (cervical canal) کہتے ہیں (شکل 3.3b) جو ویجائنا کے ساتھ مل کر



حیاتیات

برتھ کیٹال بناتا ہے۔ رحم کی دیوار میں ٹشو کی تین پرتیں ہوتی ہیں۔ بیرونی جھلی جیسی پیری میٹریم (perimetrium)، درمیانی چکنے حصے کی بنی دیز پرت مائیومیٹریم (myometrium) اور اندرونی غدودی پرت اینڈومیٹریم (endometrium) جو رحمی کھفے کی اندرونی سطح بناتی ہے۔ حیضی دور کے دوران اینڈومیٹریم میں دوری یا سلسلہ وار تبدیلیاں ہوتی ہیں جبکہ مائیومیٹریم بچے کی زچگی کے دوران سخت سکڑان کا مظاہرہ کرتی ہے۔



شکل 3.3(b) مادہ تولیدی نظام کا تراش شدہ (شکلی) منظر

مادہ بیرونی تناسلی نلی میں مونس پیولس (Mons Pubis)، لب لیر (Labia Majora)، لب صغیر (Labia Minora)، پردہ بکارت (Hymen) اور بظر (Clitoris) شامل ہوتے ہیں (شکل 3.3a)۔ مونس پیولس (mons pubis) چربی ٹشو کی بنی ایک گدی ہوتی ہے جو کھال اور شرمگاہی بالوں سے ڈھکی ہوتی ہے۔ لیڈیا میجورا (labia majora) ٹشو کا عضلاتی ابھار ہوتا ہے جو مونس پیولس تک بڑھے ہوتے ہیں اور ویجینا کے سوراخ کو گھیرتے ہیں۔ لب صغیر لیڈیا میجورا کے نیچے ٹشو کے جوڑی دار ابھار ہوتے ہیں۔ ویجینا کا سوراخ اکثر جزوی طور پر ایک تھلی سے ڈھکا رہتا ہے جسے ہائمن (hymen) کہتے ہیں۔ کلایٹورس (clitoris) ایک چھوٹی انگشت نما ساخت ہوتی ہے جو پورے سوراخ کے اوپر دونوں لیڈیا مینورا کے ملنے کی جگہ پر واقع ہوتی ہے۔ اکثر ہائمن پہلے اختلاط (مباشرت) کے دوران پھٹ جاتی ہے۔ البتہ یہ اچانک گرنے یا جھٹکے یا ورزش کرنے، بعض کھیلوں جیسے گھڑسواری یا سائیکل چلانے وغیرہ سے بھی پھٹ سکتی ہے۔ بعض عورتوں میں ہائمن مباشرت کے بعد بھی برقرار رہتی ہے۔ درحقیقت ہائمن کی موجودگی یا عدم موجودگی کنوارے پن یا جنسی تجربے کی مناسب پہچان نہیں ہے۔

ایک فعال پستانی غدود تمام مادہ پستانیوں کی ایک خصوصیت ہے۔ پستانی غدود جوڑی دار ساختیں (پستان) ہوتی ہیں جن میں مختلف مقدار کی چربی والا غدودی ٹشو ہوتا ہے۔ ہر پستان کا غدودی ٹشو 15-20 میمری لوپس (mammary lobes) میں منقسم ہوتا ہے جن میں خلیوں (Cells) کے گچھے ہوتے ہیں جو ایلویولائی (alveoli)


3.3 کیمیو جنینس (Gametogenesis)

2019-20




حیاتیات

دوسری می اوٹک تقسیم واقع ہوتی ہے۔ اسپرمیٹوسس میں کروموسوم کی تعداد کیا ہوگی؟ اسپرمیٹوسس ایک عمل کے ذریعے جسے اسپرمیوجینیسیس (spermiogenesis) کہتے ہیں اسپرمیٹوزوا (اسپرمس) (spermatozoa) میں تبدیل ہو جاتے ہیں۔ اسپرمیوجینیسیس کے بعد سپرم کے سر (sperm head) سرٹولی سیل (sertoli cells) میں جنس جاتے ہیں اور بالآخر ایک اسپرمی ایشن (spermiation) کے ذریعے سمینی فیرس ٹیولس کے باہر چھوڑ دیے جاتے ہیں۔



شکل 3.5 سمینی فیرس ٹیول کی تراش (شکلی)

اسپرمیوجینیسیس سن بلوغت پر گونیڈوٹروپن ریلیزنگ ہارمون (gonadotropin releasing hormone (GnRH) کے افراز میں غیر معمولی اضافہ ہونے کی وجہ سے شروع ہوتا ہے۔ اگر آپ کو یاد ہو تو یہ ایک ہائپوٹھیمک ہارمون (hypothalamic hormone) ہے۔ GnRH کی کثرت افراز پھر اگلے ہیٹیوٹری غدود پر اثر انداز ہوتی ہے اور دو گونیڈوٹروپنس۔ لیوٹائزنز لگ ہورمون (LH) اور فولیکل اسٹیولیٹنگ ہارمون (FSH) کے افراز کو یقینی کرتی ہے۔ LH لیڈگ سیلس پر اثر انداز ہو کر اینڈروجنس کی تالیف اور افراز کراتا ہے۔ بدلے میں اینڈروجنس اسپرمیوجینیسیس کے عمل کو تیز کر دیتے ہیں۔ FSH سرٹولی سیلس پر اثر انداز ہو کر بعض عناصر کے افراز میں تیزی پیدا کرتا ہے جو اسپرمیوجینیسیس کے عمل میں مدد کرتے ہیں۔




شکل 3.6 ایک اسپرم کی ساخت

آئیے ایک اسپرم کی ساخت کا معائنہ کریں۔ یہ ایک خوردبینی ساخت ہے جو ایک ہیڈ (head): گردن (neck)، ایک وسطی حصہ (middle piece) اور ایک ٹیل (tail) پر مشتمل ہوتی ہے (شکل 3.6)۔ پورے اسپرم کو ایک پلازما ممبرن (plasma membrane) لپیٹے رہتی ہے۔ اسپرم ہیڈ میں ایک لمبوتر اپہلائیڈ نیوکلیئس ہوتا ہے جس کا اگلا حصہ ایک ٹوپی نما ساخت، ایکروسوم (acrosome) سے ڈھکا ہوتا ہے۔ ایکروسوم میں اینزائمس بھرے ہوتے ہیں جو اووم کی بار آوری میں مدد کرتے ہیں۔ درمیانی حصہ میں بے شمار مائٹوکونڈریا ہوتے ہیں جو ٹیل کے حرکت کرنے کے لیے توانائی پیدا کرتے ہیں جس سے اسپرم کے حرکت کرنے میں سہولت ہوتی ہے اور جو بار آوری کے لیے ضروری ہوتی ہے۔ انسانی زرباشرت کے دوران

200 سے 300 ملین اسپرمس باہر نکالتا ہے جن میں سے نارمل بار آوری کے لیے 60 فیصدی اسپرمس کا نارمل سائز اور بناوٹ ہونی چاہیے اور ان میں سے کم از کم 40 فیصد کا انتہائی متحرک ہونا ضروری ہے۔

سمینی فیرس ٹیولس سے نکلنے والے اسپرمس اضافی ڈکٹس کے ذریعے منتقل کیے جاتے ہیں۔ اپی ڈی ڈائمنس، واس ڈیفیرینس، سمینل ویسائل اور پروسٹریٹ کے افرازات اسپرمس کی چتنگی اور ان کے متحرک ہونے کے لیے




شکل 3.7 ادوری کا کی ساختی تراش (شکلی منظر) منظر

لازمی ہوتے ہیں۔ اسپرمس بمعہ سیمینل فلوئیڈ سیمین (semen) کی تشکیل کرتے ہیں۔ نر جنسی اضافی ڈکٹس اور غدودوں کی کارکردگی ٹیسٹیکولر ہارمونس (اینڈروجنس) کے ذریعے قائم رکھی جاتی ہے۔

ایک پختہ مادہ گیمیٹ کی تشکیل کا عمل اووینیسیس (oogenesis) کہلاتا ہے جو اسپرمیٹوجینیسیس سے واضح طور پر مختلف ہوتا ہے۔ ایمریونک نمو کے دوران تقریباً دو ملین گیمیٹ مدرسیس (اوگونیا: oogonia) ہر جنینی (Fetal) ادوری کے اندر بنتے ہیں تب اووینیسیس کی ابتداء ہوتی ہے، بچے کی پیدائش کے بعد نہ تو کوئی مزید اوگونیا بنتے ہیں اور نہ ان میں اضافہ ہوتا

ہے۔ ان سیلس میں تقسیم شروع ہوتی ہے اور وہ می اوٹک تقسیم کی پہلی حالت (Prophase-1) میں داخل ہو جاتے ہیں۔ اس حالت میں وہ عارضی طور پر رک جاتے ہیں اور پرائمری اوسائٹس (primary oocytes) کہلاتے ہیں۔ تب ہر پرائمری اوسائٹ گرینولوسا (granulosa) سیلس کی ایک سطح سے گھر جاتا ہے اور تب اُسے پرائمری فولیکل (primary follicle) کہتے ہیں (شکل 3.7)۔ پیدائش سے بلوغت کے عرصے میں ان فولیکس کی ایک بڑی تعداد ختم ہو جاتی ہے۔ اس لیے بلوغت پر ہر بیض دان (ovary) میں صرف 60,000 سے 80,000 پرائمری فولیکس ہی باقی رہتے ہیں۔ پرائمری فولیکس گرینولوسا سیلس کی مزید پرتوں اور ایک نئے تھیکا (theca) سے گھر جاتے ہیں اور سیکنڈری فولیکس (secondary follicles) کہلاتے ہیں۔

جلد ہی سیکنڈری فولیکل ایک ٹرشیری فولیکل (tertiary follicle) میں تبدیل ہو جاتا ہے جس میں ایک رقیق بھرا کھفہ ہوتا ہے جیسے ایٹرم (antrum) کہتے ہیں۔ تھیکا کی پرت ایک اندرونی تھیکا انٹرا (theca interna) اور ایک بیرونی تھیکا ایکسٹرا (theca externa) بناتی ہے۔ آپ کی توجہ مبذول کرانا ضروری ہے کہ یہی وہ حالت ہے جب ٹرشیری فولیکل کے اندر پرائمری اوسائٹ ساز میں بڑھتا ہے اور اپنی پہلی می اوٹک تقسیم کی تکمیل کرتا ہے۔ یہ ایک غیر مساوی تقسیم ہوتی ہے جس کے نتیجے میں ایک بڑی پھیلائیڈ سیکنڈری اوسائٹ (secondary oocyte) اور ایک چھوٹا سا پولر جسم تشکیل پاتا ہے (شکل 3.8b)۔ سیکنڈری اوسائٹ پرائمری اوسائٹ ساؤ پلازم کا زیادہ حصہ قائم رکھتا ہے جو تعذی اعتبار سے زیادہ مقوی ہوتا ہے۔ کیا آپ اس کا کوئی فائدہ سوچ سکتے ہیں؟ پہلی می اوٹک تقسیم پر بننے والا پہلا پولر جسم کیا مزید تقسیم ہوتا ہے یا زائل ہو جاتا ہے؟ ابھی ہم اس کے بارے میں یقین سے نہیں کہہ سکتے۔ ٹرشیری فولیکل مزید تبدیل ہو کر پختہ فولیکل یا گریفین فولکل (Graafian follicle) بناتا ہے (شکل 3.7)۔ سیکنڈری اوسائٹس اپنے اطراف میں ایک نئی جھلی، زونا پیلیو سیڈا (zona pellucida) بناتا ہے۔ اب گریفین فولیکل پھٹتا ہے اور اوولیشن (ovulation) کے ذریعے ادوری




شکل 3.8 قیاسی خاکہ (a) اسپرمیو جینیٹکس اور (b) اوو جینیٹکس

سے سیکنڈری اوسائٹس (اووم) چھوڑتا ہے۔ کیا آپ اسپرمیو جینیٹکس اور اوو جینیٹکس کے درمیان خاص فرق شناخت کر سکتے ہیں؟ اسپرمیو جینیٹکس اور اوو جینیٹکس کا ایک شکلی خاکہ ذیل میں دیا گیا ہے (شکل 3.8)۔

3.4 حیضی دور (Menstrual cycle)

مادہ پرائمری (یعنی بندر بن مانس اور انسان) میں تولیدی دور حیضی دور کہلاتا ہے۔ پہلا حیض بلوغت پر شروع ہوتا ہے جسے منارکی (menarche) کہتے ہیں۔ انسانوں میں تقریباً 28 / 29 دن کے اوسط وقفے پر حیض دہرایا جاتا ہے اور واقعات کا دور جو پہلے حیض سے شروع ہو کر اگلے تک ہوتا ہے حیضی دور کہلاتا ہے۔ ہر حیضی دور کے وسط کے دوران ایک بیضہ خارج ہوتا ہے (اوولوشن : ovulation)۔ حیضی دور کے اہم واقعے شکل 3.9 میں دکھائے گئے ہیں۔ مینسٹریل فیز (menstrual phase) سے دور شروع ہوتا ہے، جب حیض کا بہاؤ شروع ہوتا ہے اور وہ 3-5 دن تک جاری رہتا ہے۔ حیضی بہاؤ رحم کے اینڈومیٹریل استر اور اس کی خون کی نالیوں کے ٹوٹ پھوٹ کے نتیجے میں ایک رقیق بنتا ہے جو ویجائنا سے باہر آ جاتا ہے۔ حیض اسی وقت واقع ہوتا ہے جب چھوڑا گیا اووم بار آور نہ ہو۔ حیض کا نہ آنا حمل کا اشارہ ہو سکتا ہے۔ تاہم اس کے کچھ دوسرے اسباب بھی ہو سکتے ہیں جیسے دباؤ، کمزور صحت وغیرہ۔ حیضی دور کے بعد فولیکولر دور آتا ہے۔ اس دور میں اووری میں پرائمری فولیکلس ایک مکمل پختہ گریفین فولیکل بننے کے لیے نشوونما پاتا ہے اور ساتھ ہی ساتھ رحم کی اینڈومیٹریئم پرولیفیشن (proliferation) کے ذریعے ازسرنو ہوتی ہے۔ اووری اور رحم میں یہ تبدیلیاں پیوٹری اور اوویرین ہارمونز کی سطح میں تبدیلیاں آنے سے پیدا ہوتی ہیں (شکل 3.9)۔ گونیڈوٹراپس (gonadotropins) (FSH اور LH) کا



شکل 3.9 حیضی دور کے دوران مختلف وقوعات کا شکلی خاکہ

افراز فولیکولر فیز کے دوران ہنڈرتج بڑھ جاتا ہے، اور نمو پذیر فولیکلس کے ذریعے فولیکولر نمو اور ساتھ ہی ایسٹروجن کے افراز کو بڑھاتا ہے۔ LH اور FSH دونوں حیضی دور کے وسط میں ایک ایسے افراز کی انتہائی حد یا بلندی حاصل کرتے ہیں (تقریباً چودھویں دن)۔ LH کا تیز افراز وسط میں زیادہ سے زیادہ سطح پر پہنچتا ہے جو گرافین فالیکل کے پھوٹنے کے ذمہ دار ہیں جس سے بالآخر اووم نکلتے ہیں (اوولیشن: ovulation)۔ اوولیشن (اوویولیشن فیز) کے بعد لیوٹیل (Luteal) فیز آتا ہے جس کے دوران گریفین فالیکل کے بچے ہوئے حصے کو کورپس لیوٹیم (corpus luteum) میں تبدیل ہو جاتے ہیں (شکل 3.9)۔ کورپس لیوٹیم بڑی مقدار میں پروجیسٹرون افراز کرتا ہے جو اینڈومیٹریئم کو قائم رکھنے کے لیے لازمی ہے۔ ایسی ایک اینڈومیٹریئم بار آور اووم کی تنصیب اور حمل کے دیگر وقائع کے لیے ضروری ہوتی ہے۔ حمل کے دوران حیضی دور کے تمام وقوع رک جاتے ہیں اور حیض نہیں آتا۔ بارآوری کی عدم موجودگی میں، کورپس لیوٹیم تحلیل ہو جاتا ہے۔ اس سے اینڈومیٹریئم کی ٹوٹ پھوٹ ہوتی ہے اور حیض آتا ہے جو نئے دور




حیاتیات

کی نشان دہی کرتا ہے۔ انسانوں میں حیضی دور 50 سال کی عمر کے آس پاس ختم ہو جاتا ہے جسے مینوپاز (menopaus) کہا جاتا ہے۔ حیضی دور نارمل تولیدی فیز کی ایک علامت ہے اور وہ منار کی سے مینوپاز تک جاتا ہے۔

3.5 بارآوری اور تنصیب

مباشرت کے دوران قضیب کے ذریعے مہبل (Vagina) میں نرمیہ چھوڑا جاتا ہے (ان سیمینیشن : insemination) متحرک اسپرمس تیزی سے تیرتے ہیں، سروکس سے گزر کر رحم میں داخل ہوتے ہیں اور بالآخر فیلوپین ٹیوب کے اندر اووم کے ملنے کی جگہ پہنچ جاتے ہیں (شکل 3.11b)۔ اووری کے ذریعے چھوڑا گیا اووم بھی (ایمپولری۔ اسٹمس جنکشن) پر منتقل کر دیا جاتا ہے جہاں بارآوری واقع ہوتی ہے۔ بارآوری اسی وقت واقع ہو سکتی ہے جب اووم اور اسپرمس ایمپولری۔ اسٹمس جنکشن پر ساتھ ساتھ منتقل کیے جائیں یہی وجہ ہے کہ تمام مباشرتی عملوں میں بارآوری اور حمل ضروری نہیں ہوتے۔




شکل 3.10 اووم چند اسپرمس سے گھرا ہوا

ایک اسپرم اور اووم کے باہمی انضمام کے عمل کو باروری یا فرٹلائزیشن (fertilisation) کہتے ہیں۔ بارآوری کے دوران ایک اسپرم اووم کی zona pellucida نامی پرت کے رابطے میں آتا ہے (شکل 3.10) اور جھلی میں تبدیلیاں پیدا کر دیتا ہے جو اضافی اسپرمس کے داخلے کو روک دیتی ہیں۔ پس وہ اس بات کو یقینی بنادیتا ہے کہ صرف

ایک اسپرم ہی ایک اووم کو بارآور کر سکتا ہے۔ ایکروسوم کے افراز اسپرم کو اووم کے سائٹوپلازم میں زونا پیلیوسیدا اور پلازما جھلی کے راستے داخل ہونے میں مدد کرتے ہیں یہ سیکنڈری اوسائٹ کی می اوٹک تقسیم کو تکمیل کی ترغیب دیتا ہے۔ دوسری می اوٹک تقسیم بھی غیر مساوی ہوتی ہے جس کے نتیجے میں ایک ثانوی پولر باڈی (second polar body) اور ایک پیپلائنڈ اووم (اوٹڈ: ootid) کی تشکیل ہوتی ہے۔ جلد ہی اسپرمس کی پیپلائنڈ نیوکلئیس اووم کی پیپلائنڈ نیوکلئیس میں ضم ہو کر ایک ڈپلائنڈ زائیگوٹ (zygote) بنا دیتی ہے۔ ایک زائیگوٹ میں کتنے کروموسومس ہوں گے؟

یاد رکھنے کی بات ہے کہ بچے کی جنس کا فیصلہ اسی مرحلے پر ہوتا ہے۔ آئیے دیکھیں کیسے؟ جیسا کہ آپ جانتے ہیں انسانی مادہ میں جنسی کروموسومس کی وضع xx اور xxy ہوتی ہے۔ اس لیے مادہ (اووا) کے ذریعے پیدا کیے گئے تمام پیپلائنڈ گیمٹس میں جنسی کروموسوم x ہوتا ہے جبکہ زائیگوٹس (اسپرمس) میں جنسی کروموسوم x یا y ہو سکتا ہے،

پس 50 فیصدی اسپرمس میں x اور دیگر 50 فیصدی میں y کروموسوم ہوتا ہے۔ نر اور مادہ گیمیٹس کے انضمام کے بعد زائیگوٹ میں یا تو xx یا xy کروموسوم ہوں گے جس کا انحصار اس بات پر ہوگا کہ اووم کو x والے یا پھر y والے اسپرمیٹوزوا میں سے کس نے بار آور کیا۔ وہ زائیگوٹ جس میں xx کروموسوم ہوں گے وہ مادہ بچے میں نمودائے گا اور xy والے کروموسوم سے نر بنے گا۔ (آپ باب 5 میں کروموسوم کی وضع کے بارے میں باب 5 میں مزید پڑھیں گے۔) یہی وجہ ہے کہ سائنسی طور پر یہ کھنا صحیح ہے کہ بچے کی جنس باپ متعین کرتا ہے نہ کہ ماں!



شکل 3.11 اووم کی منتقلی، بار آوری اور فیلوپین ٹیوب سے گزرتا ہوا نمونہ پزیر ایمریوکا راستہ

جیسے ہی زائیگوٹ اووی ڈکٹ کے استھمس کے ذریعے جسے کلیوٹج (cleavage) کہتے ہیں رحم کی جانب حرکت کرتا ہے (شکل 3.11) اور 2، 4، 8، 16 دختر سیل بناتا ہے جو بلاسٹومیٹرس (blastomeres) کہلاتے ہیں، مائیٹوٹک تقسیم شروع ہو جاتی ہے۔ 8 سے 16 بلاسٹومیٹرس والا ایمریوکا موریولا (morula) کہلاتا ہے (شکل 3.11g)۔ بلاسٹوسٹ میں بلاسٹومیٹرس ایک بیرونی پرت، ٹروفوبلاست (trophoblast) اور اس سے جڑے ہوئے سیلس کے اندرونی گروہ میں ترتیب پاتے ہیں جسے اندرونی خلوی کیت (inner cell mass) کہتے ہیں۔ تب ٹروفوبلاست پرت اینڈومیٹریئم سے جڑ جاتی ہے اور خلوی کیت کی تفریق بطور ایمریوکا ہو جاتی ہے۔



حیاتیات


جڑنے کے بعد رحمی سیلس تیزی سے تقسیم ہوتے ہیں اور بلاسٹوسسٹ کو ڈھک لیتے ہیں۔ نتیجتاً بلاسٹوسسٹ رحم کی اینڈومیٹریئم میں دھنس جاتا ہے (شکل 3.11h)۔ اسے امپلائنٹیشن (implantation: تنصیب) کہتے ہیں جس سے حمل ٹھہرتا ہے۔

3.6 حمل اور ایمبریونک نمو

تنصیب کے بعد ٹروفوبلاسٹ پر انگشت نما زائندے (Projections) پیدا ہو جاتے ہیں جو کوری اونک ولائی (chorionic villi) کہلاتے ہیں اور رحمی ٹشو اور مادری خون سے گھرے رہتے ہیں۔ کوری اونک ولائی بتدریج بڑھ کر ماں کے رحمی تشورس پیوست ہو جاتے ہیں اور نمو پذیر ایمبریو (جنین) اور ماں کے جسم کے درمیان ایک ساخت اور عملی اکائی بناتے ہیں جسے پلینٹا (placenta) کہتے ہیں (شکل 3.12)۔

پلیسنٹا ایمبریو کو آکسیجن اور تغذیات کی فراہمی میں اور ایمبریو کے ذریعے پیدا کی گئی کاربن ڈی آکسائیڈ اور دیگر فاضل اشیا کو باہر نکالنے میں بھی سہولت دیتا ہے۔ پلینٹا ایک امبلیکل کورڈ (umbilical cord) کے ذریعے ایمبریو سے جڑا ہوتا ہے جو اشیا کو ایمبریو تک لانے کے لیے جانے میں مدد کرتا ہے۔ پلینٹا ایک اینڈوکرائن ٹشو کے طور پر بھی کام کرتا ہے۔ کئی ہارمونز جیسے ہیومین کوری اونک گونیڈوٹروپن (ایچ سی جی) (human chorionic gonadotropin)، ہیومین پلینٹل لیٹو جن (ایچ پی ایل) (human placental lactogen)، ایسٹروجن (estrogen) اور پروجیسٹروجن (progesterone) وغیرہ پیدا کرتا ہے۔ حمل کے بعد والے فیروز میں اووری (ovary) کے ذریعے ایک ہارمون جسے ریلیکسن (relaxin) کہتے ہیں وہ بھی افزا کیا جاتا ہے۔ یاد رکھیں کہ HCG، HPL اور ریلیکسن عورتوں میں صرف حمل کے دوران ہی پیدا ہوتے ہیں۔ اس کے ساتھ ہی حمل کے دوران ماں کے خون میں دوسرے ہارمونز جیسے ایسٹروجن، پروجیسٹروجن، کورٹی سول، پرولیکٹن، تھائروکسن وغیرہ کی سطح بھی کئی گنا بڑھ جاتی ہے۔ ان ہارمونز کی بڑھی ہوئی مقدار جنین کی نشوونما، ماں میں تحویلی تبدیلیوں اور حمل کو قائم رکھنے کے لیے ضروری ہوتی ہے۔

تنصیب کے فوراً بعد اندرونی سیل ماس (ایمبریو) ایک باہری پرت ایکٹوڈرم (ectoderm) اور ایک اندرونی پرت اینڈوڈرم (endoderm) میں تفریق پا جاتا ہے۔ جلد ہی ایکٹوڈرم اور اینڈوڈرم کے درمیان ایک میزوڈرم (mesoderm) ظاہر ہو جاتی ہے۔ یہ تینوں پرتیں بالغوں میں تمام ٹشوز یا اعضاء کو بناتی ہیں۔ یہاں یہ بتانا ضروری ہے کہ اندرونی سیل ماس کچھ ایسے خلیے ہوتے ہیں جنہیں اسٹیم (stem) سیلس کہتے ہیں جن میں تمام ٹشوز اور اعضاء کو بنانے کی صلاحیت ہوتی ہے۔



شکل 3.12 رحم کے اندر انسانی جنین

حمل کے مختلف مہینوں میں ایمر یونک نمو کی اہم خصوصیات کیا ہوتی ہیں؟ انسانی حمل کی مدت 9 ماہ کی ہوتی ہے۔ کیا آپ جانتے ہیں کہ کتوں، ہاتھیوں اور بلیوں میں حمل کی مدت کتنی ہوتی ہے؟ معلوم کیجیے۔ انسانوں میں حمل کے ایک ماہ بعد ایمر یونک کا دل بن جاتا ہے۔ نمو پذیر جنین کی پہلی نشانی کو اسٹیٹ ہو اسکوپ کے ذریعے دل کی آواز سن کر معلوم کیا جاسکتا ہے۔ حمل کے دوسرے مہینے کے آخر تک جنین میں بازو اور انگلیاں نمو پا جاتی ہیں۔ 12 ہفتوں کے اختتام پر (پہلا سہ ماہی) زیادہ تر اہم عضوی نظام بن جاتے ہیں۔ مثال کے طور پر ہاتھ پیر اور بیرونی اعضائے تناسل اچھی طرح نمو پا جاتے ہیں۔ پانچویں مہینے کے دوران عموماً جنین کی اولین حرکات اور سر پر بالوں کے ظاہر ہونے کا مشاہدہ ہوتا ہے۔ 24 ہفتوں کے اختتام پر (دوسری سہ ماہی) جسم باریک بالوں سے ڈھک جاتا ہے، آنکھوں کے پپوٹے الگ ہو جاتے ہیں اور پلکیں آ جاتی ہیں۔ حمل کے نو مہینے کے اختتام پر جنین پوری طرح نمو یافتہ اور پیدائش کے لیے تیار ہوتا ہے۔

3.7 وضع حمل اور شیر آوری

انسانی حمل کی اوسط مدت تقریباً 9 ماہ ہوتی ہے جسے زمانہ حمل (gestation period) کہا جاتا ہے۔ حمل کے اختتام پر رحم کا شدید سکڑاؤ بچہ کی پیدائش کا سبب بنتا ہے۔ جین یا بچہ کی پیدائش کے اس عمل کو پارچوریشن (parturition) کہتے ہیں۔ پارچوریشن کو پیچیدہ نیوروائینڈو کرائن میکیزم کے ذریعے عمل میں لایا جاتا ہے۔ پورے طور پر نمو یافتہ جنین اور پلینٹینا سے پارچوریشن کے لیے اشارے ملتے ہیں جن سے ہلکے رحمی سکڑاؤ شروع ہوتے ہیں جسے فیٹل انجیکشن رفلکس (foetal ejection reflex) کہتے ہیں۔ اس سے ماں کے پیٹھری سے اوکزی ٹوسن (oxytocin) نکلنے لگتی ہے۔ اوکزی ٹوسن رحمی عضلات پر اثر انداز ہو کر شدید رحمی سکڑاؤ کا سبب بنتی ہے جو بدلے میں مزید اوکزی ٹوسن کے افراز کو تحریک دیتے ہیں۔ رحمی سکڑاؤ اور اوکزی ٹوسن کے افراز جاری رہتا ہے جس کا نتیجہ شدید اور مزید شدید سکڑاؤ ہوتا ہے۔ اس سے بچہ پیدائشی نالی کے ذریعے رحم سے باہر نکل آتا ہے۔ اسے پارچوریشن کہتے ہیں۔ نوزاد کی پیدائش کے فوراً بعد، بلسینا بھی رحم سے باہر نکل آتا ہے۔ آپ کیا سوچتے ہیں کہ ڈاکٹر پیدائش کے عمل کو تیز کرنے کے لیے کیا انجکشن دیتے ہیں؟

حمل کے دوران مادہ کے پستانی غدود میں تفریق شروع ہو جاتی ہے اور حمل کے اختتام تک دودھ بننا شروع ہو جاتا ہے۔ اس عمل کو لیکیشن (lactation) کہتے ہیں اس سے ماں کو نومولود کا پیٹ بھرنے میں مدد ملتی ہے۔ لیکیشن کے ابتدائی چند روز کے دوران جو دودھ پیدا ہوتا ہے اسے کولوسٹرم (colostrum) کہتے ہیں جس میں کئی قسم کی اینٹی بوڈیز ہوتی ہیں جو نومولود بچوں میں مدافعت پیدا کرنے کے لیے انتہائی ضروری ہیں۔ نومولود کی نشوونما کے ابتدائی عرصے کے دوران صحت مند بچے کی پرورش کے لیے ڈاکٹر ماں کا دودھ دینے کی سفارش کرتے ہیں۔



خلاصہ

انسان جنسی تولید کرنے اور بچے پیدا کرنے والے ہیں۔ نر تولیدی نظام ایک جوڑی انٹیوں، نر جنسی معاون نالیوں، معاون غدودوں اور بیرونی تناسلی اعضا پر مشتمل ہوتا ہے۔ ہر انٹیے میں تقریباً 250 خانے ہوتے ہیں ان کو ٹیسٹی کولرلو بیولس کہتے ہیں اور ہر لو بیول میں ایک سے تین انتہائی پیچدار سیمینی فیرس ٹیولس ہوتی ہیں۔ ہر سیمینی فیرس کے اندر کی طرف اسپرمیٹوگنیا اور سرٹولی سلیس کا استر ہوتا ہے۔ ہر اسپرمیٹوگنیا میں می اوٹک تقسیم سے اسپرم تشکیل پاتے ہیں جبکہ سرٹولی سلیس تقسیم ہو رہے تناسلی سلیس کو تغذیہ فراہم کرتے ہیں۔ سیمینی فیرس ٹیولس کے باہر لیڈگ سلیس ٹیسٹیکولر ہارمونس تالیف اور افراز کرتے ہیں جو اینڈروجن کہلاتے ہیں۔ نر بیرونی تناسلی نلی قنصب کہلاتا ہے۔ مادہ تولیدی نظام ایک جوڑی اووریز، ایک جوڑی بیض دان (اووری ڈکٹس)، ایک رحم، ایک مہبل، بیرونی تناسلی نلی اور ایک جوڑی میمیری غدودوں پر مشتمل ہوتا ہے۔ اووریز مادہ گیمیٹ (اووم) اور کچھ اسٹیرائیڈ ہارمونس (اووریزین ہارمونس) پیدا کرتی ہیں۔ اووریزین فولیکلس نمو کی مختلف حالتوں اسٹروما میں دھنسی ہوتی ہیں۔ اووی ڈکٹس، رحم اور مہبل مادہ معاون ڈکٹس ہیں۔ رحم میں تین پرتیں ہوتی ہیں جن کے نام ہیں پیری میٹریم، مائیومیٹریم اور اینڈومیٹریم۔ مادہ بیرونی تناسلی نلی میں مونس پیولس، لیڈیا میجورا، لیڈیا ماینورا، ہایمین اور کلائٹورس شامل ہیں۔ میمیری غدود مادہ کی ثانوی جنسی خصوصیات میں سے ایک ہے۔ اسپرمیٹوجینیسیس کے نتیجے میں اسپرمس کی تشکیل ہوتی ہے جن کی منتقلی نر جنسی اضافی ڈکٹس کے ذریعے ہوتی ہے۔ ایک نارل انسانی اسپرم ایک سرے، گردن، ایک درمیانی پیس اور دم پر مشتمل ہوتا ہے۔ پختہ مادہ گیمیٹس کی تشکیل کا عمل اووینیسیس کہلاتا ہے۔ مادہ پرائیٹس کے تولیدی دور کو حیضی دور کہا جاتا ہے۔ حیضی دور صرف جنسی پختگی (بلوغت) کے حصول کے بعد ہی شروع ہوتا ہے اووولیشن کے دوران صرف ایک اووم فی حیضی دور ہی چھوڑا جاتا ہے۔ اووری اور رحم میں حیضی دور کے دوران وقفہ دار تبدیلیوں کو پیوٹری اور اووریزین ہارمونس کی مقدار میں تبدیلیوں سے عمل پذیری کی ترغیب ملتی ہے۔ مباشرت کے بعد اسپرمس اتمس اور ایمپولا کے جنکشن پر منتقل کر دیے جاتے ہیں جہاں اسپرم اووم کو بار آور کرتا ہے جس سے ایک ڈپلائڈ زائیگوٹ تشکیل پاتا ہے۔ اسپرم میں y یا x کروموسوم کی موجودگی ایمریو کی جنس کا تعین کرتی ہے۔ زائیگوٹ میں بلاسٹوسٹ بنانے کے لیے پے در پے مائوٹک تقسیم ہوتی ہے بلاسٹوسٹ کی رحم میں تنصیب ہو جاتی ہے اور نتیجتاً حمل ہو جاتا ہے۔ حمل کے نو مہینے بعد، مکمل طور پر نمو یافتہ جنین پیدائش کے لیے تیار ہوتا ہے۔ بچے کی پیدائش کے عمل کو پارچوریشن کہتے ہیں جس کی ترغیب ایک پیچیدہ نیوروائینڈو کرائسن میکینزم کے ذریعہ ہوتی ہے اور اس میں کورٹی سول، ایسٹروجن اور اوکزی ٹوسن حصہ لیتے ہیں۔ حمل کے دوران پستانی غدود نمایاں ہو جاتے ہیں اور بچے کی پیدائش کے بعد دودھ کا افراز کرتے ہیں۔ نومولود کو اپنی نشوونما کے ابتدائی چند مہینوں کے دوران ماں دودھ پلاتی ہے (لیکٹیشن)۔



مشق

- 1 - خالی جگہوں کو بھریے:
 - (a) انسان _____ تولید کرتے ہیں۔ (غیر جنسی / جنسی)
 - (b) انسان _____ ہوتے ہیں۔ (انڈے دینے والے / بچے دینے والے / انڈے بچے ڈینے والے)
 - (c) انسانوں میں بارآوری _____ ہوتی ہے۔ (بیرونی / اندرونی)
 - (d) نر اور مادہ گیمٹس _____ ہوتے ہیں۔ (ڈپلائنڈ / پپلائنڈ)
 - (e) زائگوٹ _____ ہوتا ہے۔ (ڈپلائنڈ / پپلائنڈ)
 - (f) ایک پختہ فولیکل سے اووم چھوڑے جانے کے عمل کو _____ کہتے ہیں۔
 - (g) ہارمون کے ذریعے اووولیشن کی ترغیب ملتی ہے۔
 - (h) نر اور مادہ گیمٹس کے انضمام کو _____ کہتے ہیں۔
 - (i) زائگوٹ _____ بنانے کے لیے تقسیم ہوتا ہے جو رحم میں نصب ہو جاتا ہے۔
 - (j) بارآوری _____ میں ہوتی ہے۔
 - (k) وہ ساخت جو جنین اور رحم کے درمیان خون کی سپلائی کا رابطہ فراہم کرتی ہے اسے _____ کہتے ہیں۔
- 2 - نر تولیدی نظام کی ایک لیبل کی شکل بنائے۔
- 3 - مادہ تولیدی نظام کی ایک لیبل کی شکل بنائیے۔
- 4 - انشیوں اور اووری میں سے ہر ایک کے دو اہم کام لکھیے۔
- 5 - سیمینل فیرس ٹیول کی ساخت بیان کیجیے۔
- 6 - اسپرمیو جنیسیس کیا ہوتا ہے؟ اسپرمیو جنیسیس کا عمل مختصراً بیان کیجیے۔
- 7 - اس ہارمون کا نام بتائیے جس سے اسپرمیو جنیسیس کا عمل کنٹرول ہوتا ہے۔
- 8 - اسپرمیو جنیسیس اور اسپرمی ایشن کی تعریف کیجیے۔
- 9 - اسپرم کی ایک لیبل کی شکل بنائیے۔
- 10 - سیمینل پلازما کے اہم اجزاء کیا ہوتے ہیں؟
- 11 - نر اضافی ڈکٹس اور غدودوں کے اہم کام کیا ہوتے ہیں؟
- 12 - اوو جنیسیس کیا ہوتا ہے؟ اوو جنیسیس کا مختصر ذکر کیجیے۔
- 13 - اووری کے ایک تراش کی لیبل کی شکل بنائیے۔
- 14 - گریفٹن فولیکل کی لیبل کی شکل بنائیے۔



15 - حسب ذیل کے کاموں کا نام بتائیے:

- (a) کورپس لیوٹیم
- (b) اینڈومیٹریم
- (c) ایکروسوم
- (d) اسپرم سیل
- (e) فیمری

16 - صحیح / غلط بیان کی نشان دہی کیجیے۔ ہر غلط بیان کو صحیح کرنے کے لیے اس کی اصلاح کیجیے:

- (a) اینڈروجنس سرٹولی سیس کے ذریعے پیدا کیے جاتے ہیں۔ (صحیح / غلط)
- (b) اسپرمیٹوز واکوتغذیہ سرٹولی سیس سے ملتا ہے۔ (صحیح / غلط)
- (c) لیڈگ سیس اووری میں پائے جاتے ہیں۔ (صحیح / غلط)
- (d) لیڈگ سیس اینڈروجنس تالیف کرتے ہیں۔ (صحیح / غلط)
- (e) اوچینیسیس کورپس لیوٹیم میں واقع ہوتا ہے۔ (صحیح / غلط)
- (f) حمل کے دوران حیضی دور ختم ہو جاتا ہے۔ (صحیح / غلط)
- (g) ہائمن کی موجودگی یا غیر موجودگی کنوارے پن یا جنسی تجربے کی قابل اعتماد علامت نہیں ہے۔ (صحیح / غلط)

17 - حیضی دور کیا ہوتا ہے؟ حیضی دور کو کون سا ہارمون کنٹرول کرتا ہے۔

18 - پارچوریشن کیا ہوتا ہے؟ پارچوریشن کی ترغیب میں کون سے ہارمون شامل ہیں؟

19 - ہمارے سماج میں اکثر عورتوں کو بیٹیوں کی پیدائش کے لیے الزام دیا جاتا ہے۔ کیا آپ بتا سکتے ہیں کہ یہ کیوں صحیح نہیں ہے۔

20 - ایک انسانی اووری ایک مہینے میں کتنے انڈے چھوڑتی ہے؟ اگر ماں ممال جڑواں پیدا کرے تو آپ کے خیال میں کتنے انڈے چھوڑے گئے ہوں گے؟ اگر جڑواں بچے بھائی پیدا ہوئے ہوں تو کیا آپ کا جواب بدل جائے گا؟

21 - آپ کے خیال سے ایک مادہ کتیا کی اووری سے کتنے انڈے نکلے ہوں گے جس نے 6 بچوں کو جنم دیا؟